

॥ అథ బ్రహ్మపురాణే కండుముని కృత పురుషోత్తమస్తుతిః ॥

కండురువాచ -

నారాయణ హరే కృష్ణ శ్రీవత్సాంక జగత్పతే ।
జగద్బీజ జగద్దామ జగత్సాక్షిన్ నమోఽస్తు తే ॥ 1 ॥

అవ్యక్త జిష్ణో ప్రభవ ప్రధానపురుషోత్తమ ।
పుండరీకాక్ష గోవింద లోకనాథ నమోఽస్తు తే ॥ 2 ॥

హిరణ్యగర్భ శ్రీనాథ పద్మనాథ సనాతన ।
భూగర్భ ధ్రువ ఈశాన హృషీకేశ నమోఽస్తు తే ॥ 3 ॥

అనాద్యంతామృతాజేయ జయ త్వం జయతాం వర ।
అజితాఖండ శ్రీకృష్ణ శ్రీనివాస నమోఽస్తు తే ॥ 4 ॥

పర్లన్యధర్మకర్తా చ దుష్పార దురధిష్ఠిత ।
దుఃఖార్తినాశన హరే జలశాయిన్ నమోఽస్తు తే ॥ 5 ॥

భూతపావ్యక్త భూతేశ భూతతత్త్వైరనాకుల ।
భూతాధివాస భూతాత్మన్ భూతగర్భ నమోఽస్తు తే ॥ 6 ॥

యజ్ఞయజ్ఞన్ యజ్ఞధర యజ్ఞధాతాభయప్రద ।
యజ్ఞగర్భ హిరణ్యాంగ పృశ్నిగర్భ నమోఽస్తు తే ॥ 7 ॥

క్షేత్రజ్ఞః క్షేత్రభృత్ క్షేత్రీ క్షేత్రహా క్షేత్రకృద్ వశీ ।
క్షేత్రాత్మన్ క్షేత్రరహిత క్షేత్రప్రస్థే నమోఽస్తు తే ॥ 8 ॥

గుణాలయ గుణావాస గుణాశ్రయ గుణావహ ।
గుణభోక్తృ గుణారామ గుణత్యాగిన్ నమోఽస్తు తే ॥ 9 ॥

త్వం విష్ణుస్త్వం హరిశ్చక్రీ త్వం జిష్ణుస్త్వం జనార్దనః ।
త్వం భూతస్త్వం వషట్కారస్త్వం భవ్యస్త్వం భవత్ప్రభుః ॥ 10 ॥

త్వం భూతకృత్ త్వమవ్యక్తః త్వం భవో భూతభృద్ భవాన్ ।
త్వం భూతభావనో దేవః త్వామాహురజమీశ్వరం ॥ 11 ॥

త్వమనంతః కృతజ్ఞస్త్వం ప్రకృతిస్త్వం వృషాకపిః ।

త్వం రుద్రస్త్వం దురాధర్షః త్వమమోఘస్త్వమీశ్వరః ॥ 12 ॥

త్వం విశ్వకర్మా జిష్ణుస్త్వం త్వం శంభుస్త్వం వృషాకృతిః ।

త్వం శంకరస్త్వముశనా త్వం సత్యం త్వం తపో జనః ॥ 13 ॥

త్వం విశ్వజేతా త్వం శర్మ త్వం శరణ్యస్త్వమక్షరం ।

త్వం శంభుస్త్వం స్వయంభూశ్చ త్వం జ్యేష్ఠస్త్వం పరాయణః ॥ 14 ॥

త్వమాదిత్యస్త్వమోంకారః త్వం ప్రాణస్త్వం తమిస్రహా ।

త్వం పర్జన్యస్త్వం ప్రథితః త్వం వేధాస్త్వం సురేశ్వరః ॥ 15 ॥

త్వం ఋగ్యజుస్సామ చైవ త్వమాత్మా సమ్మతో భవాన్ ।

త్వమగ్నిస్త్వం చ పవనః త్వమాపో వసుధా భవాన్ ॥ 16 ॥

త్వం స్రష్టా త్వం తథా భోక్తా హేలతా త్వం చ హవిః క్రతుః ।

త్వం ప్రభుస్త్వం విభుశ్శ్రేష్ఠః త్వం లోకపతిరచ్యుతః ॥ 17 ॥

॥ అతి బ్రహ్మపురాణే కంఠముని కృత పురుషోత్తమస్తుతౌ సప్తదశశ్లోకాః ॥

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

